



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និងហិរញ្ញវត្ថុ

ថ្ងៃ អង្គារ ១០ រោច ខែ មាឃ ឆ្នាំ កុរ ឯកស័ក ព.ស ២៥៦៣
រាជធានីភ្នំពេញ, ថ្ងៃទី ១៨ ខែ កុម្ភៈ ឆ្នាំ ២០២០

សេចក្តីប្រកាសព័ត៌មាន
ស្តីពីកិច្ចពិភាក្សាការងាររវាងឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ជាមួយ
លោកជំទាវ Liurka Rodríguez Barrios ឯកអគ្គរដ្ឋទូតវិសាមញ្ញ និងពេញសមត្ថភាព
នៃសាធារណរដ្ឋគុយវ៉ា ប្រចាំព្រះរាជាណាចក្រកម្ពុជា

នាសៀលថ្ងៃទី ១៨ ខែ កុម្ភៈ ឆ្នាំ ២០២០, នៅទីស្តីការក្រសួងសេដ្ឋកិច្ច និងហិរញ្ញវត្ថុ, ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ បានជួបពិភាក្សាការងារជាមួយលោកជំទាវ **Liurka Rodríguez Barrios** ឯកអគ្គរដ្ឋទូតវិសាមញ្ញ និងពេញសមត្ថភាពនៃសាធារណរដ្ឋគុយវ៉ាប្រចាំព្រះរាជាណាចក្រកម្ពុជា នាឱកាសដែលលោកជំទាវទើបចូលកាន់ដំណែង ។

នៅក្នុងជំនួបពិភាក្សានោះ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី **អូន ព័ន្ធមុនីរ័ត្ន** បានសម្តែងនូវការស្វាគមន៍យ៉ាងកក់ក្តៅជូនចំពោះលោកជំទាវ **Liurka Rodríguez Barrios** ដែលត្រូវបានរដ្ឋាភិបាលគុយវ៉ាតែងតាំងជាឯកអគ្គរដ្ឋទូតគុយវ៉ាប្រចាំព្រះរាជាណាចក្រកម្ពុជា ។ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី បានថ្លែងអំណរគុណយ៉ាងជ្រាលជ្រៅចំពោះរដ្ឋាភិបាល និងប្រជាជនគុយវ៉ា ដែលបានផ្តល់ជំនួយមនុស្សធម៌ដល់ប្រជាជនកម្ពុជាក្នុងគ្រាដែលប្រទេសកម្ពុជាជួបការលំបាកបន្ទាប់ពីត្រូវបានរំដោះចេញពីរបបប្រល័យពូជសាសន៍ និងរងការហុំព័ទ្ធសេដ្ឋកិច្ចយ៉ាងអយុត្តិធម៌កាលពីក្នុងអំឡុងទសវត្សទី៨០ ។ កាលនោះ, ថ្វីបើគុយវ៉ាជាប្រទេសកំពុងអភិវឌ្ឍន៍ តែគុយវ៉ាមានចិត្តសប្បុរស និងបានផ្តល់ជំនួយជាច្រើនដល់កម្ពុជា ជាពិសេស ក្នុងវិស័យអប់រំ និងសុខាភិបាល ។ មកដល់បច្ចុប្បន្ន ទំនាក់ទំនងការទូតផ្លូវការនៃប្រទេសទាំងពីរ កម្ពុជា និងគុយវ៉ា មានរយៈពេល ៦០ ឆ្នាំហើយ ហើយចំណងមិត្តភាពនិងកិច្ចសហប្រតិបត្តិការរវាងប្រទេសទាំងពីរត្រូវបានពង្រឹង និងពង្រីកឥតឈប់ឈរ ។

នៅក្នុងឱកាសនោះដែរ លោកជំទាវ **Liurka Rodríguez Barrios** បានលើកឡើងថា បន្ទាប់ពីបានបំពេញការងារមួយរយៈនៅកម្ពុជា លោកជំទាវបានមើលឃើញពីស្ថានភាពពិតជាកំស្លែងនៅកម្ពុជា និងសូមវាយតម្លៃខ្ពស់ ចំពោះការអភិវឌ្ឍសេដ្ឋកិច្ច និងសង្គមនៅកម្ពុជា ជាពិសេស ការសម្រេចបានកំណើនសេដ្ឋកិច្ចខ្ពស់ក្នុងរយៈពេលវែង និងការរីកចំរើនលើគ្រប់វិស័យ ។ លោកជំទាវឯកអគ្គរដ្ឋទូតគុយវ៉ាបានសុំទិដ្ឋភាពស្ថានភាពសេដ្ឋកិច្ចនៅកម្ពុជា និងយល់ឃើញថា ប្រទេសទាំងពីរមានសក្តានុពលក្នុងការជំរុញកិច្ចសហប្រតិបត្តិការក្នុងវិស័យសេដ្ឋកិច្ច និងពាណិជ្ជកម្ម ។ ជាមួយគ្នានេះ, ក្នុងក្របខ័ណ្ឌកិច្ចសហប្រតិបត្តិការអភិវឌ្ឍន៍ រដ្ឋាភិបាលគុយវ៉ាបាននឹងបន្តសហការជាមួយរាជរដ្ឋាភិបាលកម្ពុជា ដោយផ្ដោតលើវិស័យអប់រំ និងសុខាភិបាល ។

ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី **អូន ឥន្ទមុនីរ័ត្ន** បានជម្រាបលោកជំទាវឯកអគ្គរដ្ឋទូតតុយបាថា ថ្វីបើកម្ពុជា និងតុយបា នៅឆ្ងាយពីគ្នា តែប្រទេសទាំងពីរមានទំនាក់ទំនងជិតស្និទ្ធ និងមានទឹកចិត្តមនុស្សធម៌ដូចគ្នា ។ ផ្អែកតាមមូលដ្ឋានគ្រឹះយ៉ាងរឹងមាំនៃទំនាក់ទំនងការទូតរវាងប្រទេសទាំងពីរ កម្ពុជា និង តុយបា មានកាលានុវត្តភាពក្នុង ការពង្រីកវិសាលភាពនៃកិច្ចសហប្រតិបត្តិការ និងគាំទ្រគ្នាទៅវិញទៅមក ទាំងក្នុងក្របខ័ណ្ឌ ទ្វេភាគី តំបន់ និងអន្តរជាតិ ហើយនឹងនាំមកនូវលទ្ធផលប្រកបដោយផ្លែផ្កា ។ រាជរដ្ឋាភិបាលកម្ពុជា ស្វាគមន៍ និងគាំទ្រដល់ការជំរុញកិច្ចសហប្រតិបត្តិការ ក្នុងវិស័យសេដ្ឋកិច្ច និងពាណិជ្ជកម្មរវាងប្រទេសទាំងពីរ ។

ឆ្លៀតក្នុងឱកាសនោះដែរ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី **អូន ឥន្ទមុនីរ័ត្ន** បានថ្លែង អំណរគុណយ៉ាងជ្រាលជ្រៅចំពោះរដ្ឋាភិបាល និងប្រជាជនតុយបា ដែលបានបន្តជួយឧបត្ថម្ភគាំទ្រដល់រាជរដ្ឋាភិបាល និងប្រជាជនកម្ពុជា និងបានជូនពរសូមឱ្យលោកជំទាវ **Liurka Rodríguez Barrios** បំពេញបេសកកម្មការទូត នៅព្រះរាជាណាចក្រកម្ពុជាប្រកបដោយជោគជ័យ ។

